

इंदिरा आवास पर्यवेक्षक के 821 पदों के लिए बीई पास अभ्यर्थियों ने किया आवेदन

# 10677 पदों के लिए आई पांच लाख अर्जी

पटना | हिन्दुस्तान ब्यूरो

इंदिरा आवास योजना की सशक्त मॉनिटरिंग करने के लिए सरकार ने पहले चार खास पदों का सृजन किया है। इनमें तीन पदों पर बहाली के लिए ऑनलाइन प्रक्रिया 19 अक्टूबर से शुरू की गई थी। आवेदन की अंतिम तारीख 29 नवम्बर तक थी। 10 हजार 677 पदों पर बहाली के लिए पांच लाख 95 हजार 752 आवेदन आए हैं। पांच सप्ताह में आए करीब छह लाख आवेदनों में अधिकतम अंक वाले अभ्यर्थियों को शॉर्ट लिस्टेड कर ड्रॉफ्ट आधारित सूची वेबसाइट पर प्रकाशित कर दी गई है।

- 26 जनवरी के पहले बहाली की प्रक्रिया हो जाएगी पूरी
- शॉर्ट लिस्टेड कर ड्रॉफ्ट सूची प्रकाशित
- 26 दिसम्बर दावा-आपत्ति की अंतिम तारीख

इससे संबंधित तमाम दावे और आपत्तियों को आमंत्रित किया गया है। दावा-आपत्ति करने की अंतिम तारीख 26 दिसम्बर रखी गई है। 26 जनवरी से पहले तक बहाली की सभी प्रक्रियाएं पूरी कर ली जाएंगी। यह जानकारी सूचना भवन के संवाद कक्ष

में आयोजित प्रेस वार्ता में ग्रामीण विकास मंत्री नीतीश मिश्रा ने दी। उन्होंने कहा कि ग्रामीण आवास पर्यवेक्षक के सभी 900 पदों के लिए आवेदन करने वाले तमाम अभ्यर्थी बोर्ड (इजीनियरिंग स्नातक) पढ़े हुए हैं। इसी तरह लेखा सहायकों के पद के लिए बी.कॉम और सीए किए लोगों ने काफी संख्या में आवेदन किया है। चयन प्रक्रिया के नियमानुसार, किसी पद के लिए निर्धारित न्यूनतम योग्यता से ज्यादा योग्यता वाला कोई आवेदन करता है, तो उसे बोनस अंक मिलेगा। इस आधार पर इस पद के लिए बीई उम्मीदवारों को ही प्राथमिकता मिलेगी। उन्होंने कहा कि जितने पद

हैं, उससे चार गुना अभ्यर्थियों का चयन किया जाएगा और अंक के मुताबिक वरीयता सूची बनायी जाएगी। दावा-आपत्ति प्राप्त होने के बाद अंतिम सूची तैयार की जाएगी। जिनका नाम अंतिम सूची में आएगा, उन्हें अपना डॉक्यूमेंट स्कैन करके वेबसाइट पर अपलोड करना होगा। चयन के बाद इसे मूल प्रति से मिलाया जाएगा। उन्होंने कहा कि 90 दिनों में ड्रॉफ्ट तक की प्रक्रिया पूरी कर ली गई है, अगले 30 दिन में पूरी प्रक्रिया समाप्त कर बहाली कर ली जाएगी। कैबिनेट की स्वीकृति के चार महीने के अंदर तमाम बहाली प्रक्रिया खत्म हो जाएगी।

हिन्दुस्तान  
20-12-17

